

Χαιρετισμοί Αγίων Κωνσταντίνου και Ελένης



Κοντάκιον. Ἦχος δ΄. Τῇ Ὑπερμάχῳ.

Τῶν χριστωνύμων ἡ πληθὺς δεῦτε συνέλθετε, χαρμονικοῖς ἐν μελωδήμασι
γεραίροντες, Κωνσταντῖνον καὶ Ἐλένην τοὺς θεοστέπτους, τοὺς τὴν πίστιν τοῦ
Χριστοῦ τρανῶς κηρύξαντας, καὶ τὸν Τίμιον Σταυρὸν ἀνακαλύψαντας, τούτοις
κράζοντες· Χαίρετε παναοίδιμοι.

Ἄνοιξόν μου τὸ στόμα, Ἰησοῦ ὁ Θεός μου, ὑμνῆσαι Κωνσταντῖνον τὸν μέγαν (ἐκ
γ΄)· χριστωνύμων πάντων τὴν χαρὰν, καὶ τῆς πίστεως λαμπρότατον κήρυκα,
καὶ τράνωσον τὴν γλῶσσάν μου, βοῆσαι πρὸς αὐτὸν τοιαῦτα·

Χαῖρε, Θεῷ ὁ προορισμένος·

χαῖρε, Αὐτῷ καθιερωμένος·

Χαῖρε, βασιλέων φυλῆς καταγόμενος·

χαῖρε, ὁ σοφίαν καὶ σύνεσιν κτώμενος·

Χαῖρε, ὅτι ἔργῳ ἔδειξας τοῦ Θεοῦ προορισμόν·

χαῖρε, ὅτι σὺ ἀπέφυγες ἀπιστίας σκοτασμόν·

Χαῖρε, ὁ οὐρανόθεν προσκληθεὶς ἐν τῇ πίστει·

χαῖρε, ὑπὸ Σιλβέστρου βαπτισθεὶς ἐν τῇ Ῥώμῃ·

Χαῖρε, χαρὰ τῶν πιστῶν καὶ σέμνωμα·

χαῖρε, φθορὰ ἀπίστων καὶ θρήνημα·

Χαῖρε, δι' οὗ ἱερεῖς ἐγκαυχῶνται·

χαῖρε, δι' οὗ βασιλεῖς στεφανοῦνται.

Χαῖρε, ἄναξ ἀοίδιμε.

Βλέπων λυμαινομένους, τοῦ Χριστοῦ τὴν ἀγέλην, Μαξέντιόν τε καὶ Μαξιμίον.
Θαρόρησας Κωνσταντῖνε Θεῶ, καὶ Σταυροῦ τῆ πανοπλία φραξάμενος, τυράννους
ἄρδην ὤλεσας, καὶ ἀνεβόας τῷ Κυρίῳ·

Ἄλληλούϊα.

Γνώμην θεῖαν πλουτούσα, μακαρία Ἑλένη, προσῆλθες ἐν τῇ πίστει Κυρίου. Καὶ
σὸν γόνον τὸν σεπτὸν συνεργόν, Κωνσταντῖνον τὸν ἀείμνηστον ἔχουσα, χαρᾶς
ἀπείρου ἔπλησας, τὴν οἰκουμένην σοι βοῶσαν·

Χαῖρε, ἡ βάσις τῆς εὐσεβείας·

χαῖρε, ἡ δόξα τῆς Ἐκκλησίας·

Χαῖρε, χριστωνύμων ἀπάντων τὸ καύχημα·

χαῖρε, βασιλίδων πασῶν ἐγκαλλώπισμα·

Χαῖρε, σὺ γὰρ ἡμῖν δέδωκας τοῦ Κυρίου τὸν Σταυρόν·

χαῖρε, σὺ γὰρ ἐκ γῆς ἤστραψας τρόπαιον τὸ θαυμαστόν·

Χαῖρε, τὸν ζωηφόρον Τάφον ἡ ἐφευροῦσα·

χαῖρε, παντὶ τῷ κόσμῳ τοῦτον ἡ φανεροῦσα·

Χαῖρε, χαρὰ τοῦ κόσμου καὶ θρύλημα·

χαῖρε, φθορὰ εἰδώλων καὶ θρήνημα·

Χαῖρε, δι' ἧς ὁ Χριστὸς ἐδοξάσθη·

χαῖρε, δι' ἧς πίστις ἡ θεία ὑψώθη·

Χαῖρε, ἄνασσα πάντιμε.

Δύναμις τοῦ Ὑψίστου, κατεπέφθη σοι ὄντως, Ἑλένη μακαρία ἐξ ὕψους,
προσκυνοῦση τοὺς Ἁγίους Τόπους σεπτῶς, διὰ τοῦτο καὶ θεῖον ναδὸν ἤγειρας,
λίαν περικαλλέστατον, Χριστῷ Σωτῆρι βοῶσα·

Ἄλληλούϊα

Ἔχων ἐν τῇ ψυχῇ σου, τὸν Χριστὸν ἐνοικοῦντα, καὶ θείου φωτισμοῦ σε
πληροῦντα, τριακοσίους δέκα καὶ ὀκτώ, θεοφόρους Πατέρας ἡμῶν ἠθροισας,
καὶ τοὺς πιστοὺς ἐστήριξας, βοᾶν σοι μετὰ πόθου ταῦτα·

Χαῖρε, ὁ ἄναξ ὁ χριστοφόρος·

χαῖρε, ὁ Μέδων ὁ θεοφόρος.
Χαῖρε, Ἀποστόλων Χριστοῦ ὁ ἰσότιμος·
χαῖρε, τῶν Πατέρων τῶν θείων ἰσάριθμος.
Χαῖρε, ὅτι σὺ ἐκήρυξας τὴν Τριάδα τὴν σεπτὴν·
χαῖρε, ὅτι πάσας εἵλκυσας εἰς τὴν πίστιν τὴν ὀρθήν.
Χαῖρε, τῆς ὁμωνύμου πόλεως ὁ δομήτωρ·
χαῖρε, τῆς Ἐκκλησίας τοῦ Χριστοῦ ὁ κοσμήτωρ.
Χαῖρε, σὲ γὰρ ἐθαύμασαν Ἄγγελοι·
χαῖρε, σοὶ γὰρ ἠδέσθησαν ἄνθρωποι.
Χαῖρε, ναοῦ τοῦ κλεινοῦ σου προστάτα·
χαῖρε, ἡμῶν τῶν τιμώντων σε ῥύστα.

Χαῖρε, ἄναξ ἀοίδιμε.

Ζήλων ἔνδοθεν πνέων, ὑπὲρ σοῦ Θεοτόκε, ὁ μέγας βασιλεὺς Κωνσταντῖνος. Σοὶ μὲν τὴν πόλιν ἀφιεροῖ, κουροτρόφον καὶ προστάτην ἔχουσαν, ἦν εἰς αἰῶνας φύλαττε, ἀναβοῶσαν τῷ Υἱῷ σου·

Ἀλληλούϊα.

Ἦκουσαν ἔθνη πάντα, διὰ σοῦ πανολβία, τὸ κήρυγμα τοῦ Εὐαγγελίου, οἳ τε Ἀρμένιοι καὶ Ἰνδοί, Ἰβηρες καὶ πάντες οἱ λοιποὶ δέσποινα, ὅθεν φυλαὶ καὶ γλῶσσαί σε γεραίρουσαι βοῶσι ταῦτα·

Χαῖρε, Θεῶ ἡ προορισμένη·
χαῖρε, Αὐτῷ ἡ ἐκλελεγμένη.
Χαῖρε, Προφητίδων τῶν πάλαι ἰσότιμε·
χαῖρε, Μυροφόρων Χριστοῦ ἰσοστάσιε.
Χαῖρε, ὅτι ἐζήλωσας τὴν Μωσέως Μαριάμ·
χαῖρε, ὅτι ἐχρημάτισας θειοτέρα τῆς Ὀλδᾶς.
Χαῖρε, Χριστοῦ τῷ τάφῳ ἡ κομίσασα μύρα·
χαῖρε, Μαγδαληνὴ τε ἄλλη καὶ Ἰωάννα.
Χαῖρε, Ἰουδιθ ἀνδρείαν νικήσασα·
χαῖρε, βασιλίδα Ἐσθὴρ ὑπεράρασα.
Χαῖρε, Χριστὸν ὡς Σαλώμη ποθοῦσα·
χαῖρε, Αὐτὸν ὡς Σωσσάνα φιλοῦσα.

Χαῖρε, ἄνασσα πάντιμε.

Θεοδρόμον πορείαν, ποιουμένη θεόφρον, ὑπέστρεψας εἰς τὴν βασιλίδα, καὶ τὸν
Τίμιον Σταυρὸν Χριστοῦ, καὶ τοὺς ἥλους δὲ τῷ σῶ υἱῷ ἠνεγκας, χαρᾶς ἀπείρου
ἔμπλεως, ἀναβοῶσα τῷ Κυρίῳ·

Ἀλληλούϊα.

Ἴδον πάντα τὰ ἔθνη, διὰ σοῦ Κωνσταντῖνε, Σταυρὸν τὸν θαυμαστὸν τοῦ Κυρίου,
καὶ φωτὶ περιλαμφθέντα τρανώς, δυσσεβείας πάντα σκοτασμὸν ἔφυγεν, καὶ τῷ
Χριστῷ προσέδραμες, διό σοι προσφωνοῦμεν ταῦτα·

Χαῖρε, Ἀπόστολε τοῦ Κυρίου·
χαῖρε, λαμπτήρ τοῦ Εὐαγγελίου.
Χαῖρε, τοῦ Τιμίου Σταυροῦ ἡ φανέρωσις·
χαῖρε, τοῦ κηρύγματος Χριστοῦ ἡ ἐξάπλωσις.
Χαῖρε, τὰ ἔθνη ἅπαντα προσενήνοχας Χριστῷ·
χαῖρε, ὅτι θεία τεμένη ὑκοδόμησας Αὐτῷ.
Χαῖρε, τοῦ Παναγίου Τάφου στηλογραφία·
χαῖρε, προσκυνημάτων θείων χορηγία.
Χαῖρε, σὺ γὰρ κοινὸν πόλεις καύχημα·
χαῖρε, τὸ ἡμῶν θεῖον ἐντρύφημα.
Χαῖρε, παρ' οὗ βασιλέων πλουτοῦμεν·
χαῖρε, δι' οὗ καὶ τὴν πίστιν τηροῦμεν.

Χαῖρε, ἄναξ ἀοίδιμε.

Κληρὸν θεῖον λαβόντες, παρὰ σοῦ Κωνσταντῖνε, εὐσέβειαν καὶ τὴν βασιλείαν,
παρρησίαν ἔχων πρὸς Θεόν, ἀμφότερα ἔχειν τοὺς πιστοὺς, πρέσβευε ὅπως
ἐπαγγελλόμενος συμφώνως Χριστῷ ἐκβοῶμεν·

Ἀλληλούϊα.

Λάμπασα ἐν τῇ πίστει, ὡς λαμπὰς φαιδροτάτη, Ἑλένη πανολβία ἐφάνης, θείων
δὲ τῶν σῶν ἔργων φωτί, τῶν εἰδώλων τὴν σκοτόμαιναν ἔλυσας, καὶ πάντας
κατεφώτισας, βοᾷν σοι μετὰ πόθου ταῦτα·

Χαῖρε, λαμπὰς ἡ φωτεινοτάτη·
χαῖρε, ἀμνὰς Χριστοῦ πραοτάτη.
Χαῖρε, ἀνασῶν εὐσεβῶν ἀγαλλίαμα·
χαῖρε, γυναικῶν ἀπασῶν σεμνολόγημα.

Χαῖρε, ὅτι παρεστόλισας τοῦ Κυρίου τοὺς ναοὺς·
χαῖρε, ὅτι ἠφάνισας τῶν εἰδώλων τοὺς βωμούς·
Χαῖρε, τὴν ὀρθὴν πίστιν ἔργοις ἢ βεβαιοῦσα·
χαῖρε, ἀδικουμένων πάντων ὑπερμαχοῦσα.
Χαῖρε, πτωχῶν κοινὸν καταφύγιον· χαῖρε γυμνῶν καὶ ξένων προσφύγιον.
Χαῖρε, δι' ἧς ἡ εὐσέβεια λάμπει·
χαῖρε, δι' ἧς ἀρετὴ διαυγάζεται.

Χαῖρε, ἄνασσα πάντιμε.

Μεμνημένη θεόφρον, ἐντολῶν τοῦ Κυρίου, ἀγάπην τὴν διπλὴν, ὡς πορφύραν,
ἐμπεπορμένη τὸν Θεόν, ὀλοψύχως καὶ τὸ πέλας ἠγάπησας, ὡς ψλαμικὴ
βασίλισσα, πεποικιλμένη καὶ βοῶσα·

Ἀλληλούϊα.

Νέος τὴν ἡλικίαν, ὡς ὁ Παῦλος θεόθεν ἐκλήθης, Κωνσταντῖνε θεόφρον, ὄνπερ
μιμούμενος προφανῶς ὀλοψύχως τῷ Χριστῷ ἠκολούθησας. Διὸ σὲ μεγαλύνομεν
βοῶντες χαρμωδῶς ταῦτα·

Χαῖρε, ἐκλόγιον τοῦ Ὑψίστου·
χαῖρε, ἐκμαγεῖον τοῦ Δεσπότη·
Χαῖρε, ἰχνηλάτης Χριστοῦ ὁ θερμότατος·
χαῖρε, νομοθέτης καλῶν πρακτικώτατος.
Χαῖρε, ὅτι ἐχρημάτισας ἀρετῶν ὑπογραμμός·
χαῖρε, ὅτι σὺ διέλαμψας ὡς πραΰς καὶ ταπεινός.
Χαῖρε, ὅτι ὑπῆρξας στήλη τῆς σωφροσύνης·
χαῖρε, ὅτι ἐδείχθης πύργος δικαιοσύνης.
Χαῖρε, πτωχῶν ἀπόρων βοήθεια·
χαῖρε, νοσοῦντων πολλῶν προμηθεΐα.
Χαῖρε, πηγὴ ἀμνησικακίας·
χαῖρε, ἡ κρήνη τῆς συμπαθείας.

Χαῖρε, ἄναξ ἀοίδιμε.

Ξένοις δόγμασι μάκαρ, τῆς Ἁγίας Τριάδος, στοιχῶν διὰ παντός, Κωνσταντῖνε,
καταλλήλως ξένην βιοτήν, ἐφηρμόσω ἐν τοῖς ξένοις διδάγμασι, λάμψας ἐν τῇ
γῆ ὡς ἥλιος, καὶ ἀναμέλπων τῇ Τριάδι·

Ἀλληλούϊα.

Ὅλον σχοῦσα τὸν πόθον πρὸς Θεὸν μακαρία, καὶ πρὸς τὴν τοῦ πλησίον ἀγάπην,
τὸν Θεὸν μὲν ὕμνοις καὶ εὐχαῖς, καὶ τοῖς τῶν ναῶν καλλωπισμοῖς εὐφρανάς,
πᾶσαν δὲ γῆν ἐπλήρωσας, ἀγαθῶν ἔργων σοι βοῶσαν·

Χαῖρε, θεοῦ ἡ θερμὴ λατρεία·
χαῖρε, τοῦ Κτίστου ἡ θεραπεία·
Χαῖρε, ἀδιάλειπτον εὐχὴν ἡ πλουτήσασα·
χαῖρε, θείοις ὕμνοις ἀεὶ ἡ σχολάζουσα·
Χαῖρε, ὅτι ὠκοδόμησας τοῦ Κυρίου τοὺς ναοὺς·
χαῖρε, ὅτι ἀναθήμασι κατεπλούτησας αὐτούς·
Χαῖρε, πάντας ἀνθρώπους ἀεὶ εὐεργετοῦσα·
χαῖρε, τὴν οἰκουμένην εὐποιίας πληροῦσα·
Χαῖρε, σὲ γὰρ Ἄγγελοι ὕμνησαν·
χαῖρε, σὲ γὰρ οἱ δαίμονες ἔφριξαν·
Χαῖρε, Θεοῦ ἡ τερπνὴ ὕμνωδία·
χαῖρε, βροτῶν ὁδηγὲ σωτηρίας·

Χαῖρε, ἄνασσα πάντιμε.

Πᾶσαν τὴν οἰκουμένην περιέλαβεν ὄντως, τῶν σῶν κατορθωμάτων ὁ φθόγγος.
Διὰ τοῦτο παρὰ πάσης πνοῆς, ἀνυμνεῖται Ἑλένη τὸν σὸν ὄνομα, καὶ πᾶσα
γλῶσσα μέλπουσα, βοᾷ τῷ Κτίστη τῶν ἀπάντων·

Ἀλληλούϊα.

Ῥήτορας πολυφθόγγους, ἐξιστᾷ Κωνσταντῖνε, τῶν σῶν κατορθωμάτων τὸ
πλῆθος, εἰς τὴν οἰκουμένην πᾶσαν καὶ γάρ, ὁ σὸς φθόγγος, ὡς ἔφη Δαβὶδ
ἔφθασε. Διὸ σὲ μεγαλύνομεν, βοῶντες χαρμοσύνως ταῦτα·

Χαῖρε, τὸ θέαμα τῶν Ἀγγέλων·
χαῖρε, ἡ ἔκπληξις τῶν ἀνθρώπων·
Χαῖρε, οὗ τὸ κλέος ἐν γῆ περιάδεται·
χαῖρε, οὗ τὸ ὄνομα ἀπαύστως θαυμάζεται·
Χαῖρε, γίγας ὁ ὑψίδρομος, ὁ τὸν πόλον ἐκμετρῶν·
χαῖρε, ἄτλας ὁ παγκόσμιος, ὁ τὴν γῆν περιπατῶν·
Χαῖρε, παντὸς τοῦ κόσμου τὸ περίδοξον εὖχος·
χαῖρε, πάντων ἀνάκτων περιλάλητον ἄνθος·

Χαῖρε, ἀστὴρ τοῦ πόλου λαμπρότατε·
χαῖρε, φωστὴρ τοῦ κόσμου φαινότατε.
Χαῖρε, δι' οὗ ἔλαμπρύνθη ἡ κτίσις·
χαῖρε, παρ' οὗ ἔδοξάσθη ὁ Κτίστης.

Χαῖρε, ἄναξ ἀοίδιμε.

Σῶσαι πάντα τὸν κόσμον, τοῦ Σταυροῦ τῆ δυνάμει, ὁ Κύριος τῆς δόξης
παμμάκαρ. Τὸν ξύλον τοῦ Σταυροῦ διὰ σοῦ, καὶ τὸν τάφον φανεροῖ τὸν
ζωήρῳτον, ὃν προσκυνοῦντες ἅπαντες, ἀναβοῶμεν ἀσιγήτως·

Ἀλληλούϊα.

Τάγματα τῶν Ἀγγέλων, Προφητῶν, Ἀποστόλων, Μαρτύρων καὶ Ἀγίων ἀπάντων,
ὑπεδέξαντό σε ἐν χαρᾷ, ἀπὸ γῆς πρὸς τὸν οὐρανὸν βαίνουσαν. Μεθ' ὧν Ἑλένη
πρέσβευε, ὅπως σωθῶμεν οἱ βοῶντες·

Χαῖρε, πρὸς Κύριον μεταστᾶσα·
χαῖρε, Αὐτῷ ἀεὶ παρεστῶσα.
Χαῖρε, Προφητῶν ἐν μοναῖς προσφοιτήσασα·
χαῖρε, Ἀποστόλων ἐν σκηναῖς κατοικήσασα.
Χαῖρε, ἐν τῇ κλήρῳ πέλουσα τῶν Ἀγίων ἐν φωτί·
χαῖρε, ἐν χαρᾷ ἡ πρεσβεύουσα, τῇ Τριάδι τῇ σεπτῇ.
Χαῖρε, θαυματουργίας χάριν κοσμησαμένη·
χαῖρε, τοῖς σὲ καλοῦσιν ἅμα παρισταμένη.
Χαῖρε, σὲ γὰρ προστάτην κεκτήμεθα·
χαῖρε, σὲ γὰρ φρουρὸν προβαλλόμεθα.
Χαῖρε, δεινὸν ἐκ θανάτου λυτροῦσα·
χαῖρε, ἡμᾶς ἐν τῇ κτίσει φρουροῦσα.

Χαῖρε, ἄνασσα πάντιμε.

Ὑμνοὶς ἐξ ὕμνων πάντες, πρὸς τὸν Κτίστην χοροῦσαν, προέπεμπον ἐκ γῆς
μακαρία. Πατριάρχαι, Ἱερεῖς, Κριταί, σὺν τῷ θεοστέπτῳ σου βλαστῷ Δέσποινα,
ἐν φόβῳ λιτανεύοντες, καὶ μελωδοῦντες τῷ Κυρίῳ·

Ἀλληλούϊα.

Φωτόδοτον λαμπάδα, οἷα παντὶ τῷ κόσμῳ, τὸ φῶς τῆς εὐσεβείας ἀπλοῦσαν,
τὴν ἀγίαν σου μνήμην ἡμεῖς, Κωνσταντῖνε χριστοφόρε γεραίρομεν, ἐν ᾗ ἡμῶν

μνημόνευε τῶν σὲ φιλοῦντων καὶ βοῶντων·

Χαῖρε, τοῦ κόσμου τὸ φῶς τὸ θεῖον·

χαῖρε, ἅλας πάντας ἠδύνον·

Χαῖρε, τῷ ἀδύτῳ φωτὶ παριστάμενος·

χαῖρε, τῆς Τριάδος τῇ αἴγλη τερπόμενος·

Χαῖρε, ἄπλετον κεκτημένος πρὸς Θεὸν παρρησίαν·

χαῖρε, φίλος γνήσιος παρεστῶς πρὸς τὸν Χριστόν·

Χαῖρε, θαυμάτων χάριν ἐκ Θεοῦ ὁ πλουτήσας·

χαῖρε, κρήνην χαρίτων τὴν σὴν λάρνακα δείξας·

Χαῖρε, δι' οὗ τῷ Θεῷ οἰκειούμεθα·

χαῖρε, παρ' οὗ δεινῶν ἐκλυτρούμεθα·

Χαῖρε, φρουρῶν καὶ ἐν ὥρᾳ θανάτου·

χαῖρε, λυτρῶν κρίσεως ἀδεκάστου·

Χαῖρε, ἄναξ ἀοίδιμε·

Χαίρων μετέστης μάκαρ, πρὸς Χριστὸν Κωνσταντῖνε, τοῦ βίου ἐκχωρῶν ἐν εἰρήνῃ. Λάρνακι μὲν τὸ σῶμα λιπῶν, ἐν χερσὶ δὲ Θεοῦ τὴν ψυχὴν θέμενος, τὴν θεῖαν καὶ ὀλόφωτον μετὰ Ἀγγέλων ἀναμέλπων·

Ἀλληλούϊα·

Ψάλλων Δαβὶδ ὁ μέγας, εὐφροσύνην προλέγει, τὴν σὴν ᾧ θαυμασία Ἑλένη, μητέρα ἐπὶ τέκνῳ ἀεὶ, εὐφραينوμένην διηνεκῶς ἔφησε. Καὶ νῦν ἡμεῖς οἱ δοῦλοί σου, ἐν εὐφροσύνῃ σου βοῶμεν·

Χαῖρε, Θεῷ ἡ νῦν παρεστῶσα·

χαῖρε, ἡ δόξης Αὐτοῦ τρυφῶσα·

Χαῖρε, τῇ Μητρὶ τοῦ Θεοῦ συνυπάρχουσα·

χαῖρε, τῷ υἱῷ σου ἀεὶ συγχαίρουσα·

Χαῖρε, δόξης ἀπολαύουσα καὶ ἀγάπης τοῦ Χριστοῦ·

χαῖρε, ἡ συμβασιλεύουσα εἰς αἰῶνας μετ' Αὐτοῦ·

Χαῖρε, παντὸς τοῦ κόσμου ἡ κοινὴ μεσιτεία·

χαῖρε, τῶν σὲ τιμώντων ἡ θερμὴ προστασία·

Χαῖρε, ἐλπίς καὶ βοήθεια·

χαῖρε, ἰσχὺς ὁμοῦ καὶ κραταίωμα·

Χαῖρε, ναοῦ τοῦ κλεινοῦ σου προστάτις·

χαῖρε, ἡμῶν τῶν τιμώντων σε ῥύστης·

Χαῖρε, ἄνασσα πάντιμε.

Ὡ ξυνωρίς ἀγία, Κωνσταντῖνε Ἑλένη, ἀνάκτων χριστωνύμων τὸ κλέος (ἐκ γ´).
δεξαμένη τὸν πόθον ἡμῶν οἰκειωθῆναι ἡμᾶς, Θεῷ πρέσβευε συνωνυμοῦντας
φύλαττε καὶ πάντας τοὺς πιστῶς βοῶντας·

Ἀλληλούϊα.

Καὶ αὐθύς τὸ Κοντάκιον. Ἦχος δ´. Τῆ Ὑπερμάχῳ.

Τῶν χριστωνύμων ἡ πληθὺς δεῦτε συνέλθετε, χαρμονικοῖς ἐν μελωδήμασι
γεραίροντες, Κωνσταντῖνον καὶ Ἑλένην τοὺς θεοστέπτους, τοὺς τὴν πίστιν τοῦ
Χριστοῦ τρανῶς κηρύξαντας, καὶ τὸν Τίμιον Σταυρὸν ἀνακαλύψαντας, τούτοις
κράζοντες· Χαίρετε παναοίδιμοι.